

10. Il-Maqdes ta' Venus

Venus qiegħda ġo maqdes, maqdes aħdar
mibni miz-zkuk, mill-friegħi, w mis-sensieli
ġo Sant' Anton, miqjuma minn dawk kollha
li jhobbu l-ġmiel.

Il-koppla tiegħu biċċa sema diefi;
il-kolonnat erba' randiet mirquma;
l-imramem miksijin bl-arazzi mżewqa
ta' li "sweet peas".

U l-ilma ġewwa l-ġħajn, bħaż-żejt imqaddes
ġewwa l-lampier, iġħajjex il-fjuri isfar
bħal qabda fjammi żgħar fuq iċ-ċimblori
tal-weraq aħdar.